



גאווערנער קעטי האוקול

אויף תיכף ארויסצוגעבן: 8/11/2022

גאווערנער האוקול שרייבט אונטער טראנספארמאטיווע גרינע טשיפס לעגיסלאציע צו שאפן דזשאָבס און נידעריגער עמיסיעס דורך אונטערהייבן סעמיקאנדוקטאר פאבריצירונג אין ניו יארק

ערשט-אין-לאַנדיגע לעגיסלאציע טוט אנבאטן פינאנציעלע הילף אין אויסטויש פאר נייע דזשאָבס, קאפיטאל אינוועסטירונג, און רעדוקציע פון שעדליכע לופט-פארפעסטונג

קאמפאניס מוזן ליפערן ממשות'דיגע קאמיוניטי בענעפיטן, אריינגערעכנט אן אנגענומענעם געהאלט, ארבעטסקראפט טרענירונג, און פראגראמען צו פארברייטערן געלעגנהייטן פאר מער אפגעשוואכטע טיילן פון דער באפעלקערונג

מאכט גרייט ניו יארק אויף אויסצוניצן די געלעגנהייט פון גרויסע עקאנאמישע געלעגנהייטן געשאפן דורך דער פעדעראלער 'טשיפס און וויסנשאפט ביל' איינגעשריבן אין געזעץ דורך פרעזידענט ביידען דעם וואך

גאווערנער האוקול האט היינט אונטערגעשריבן די היסטארישע, ערשט-אין-לאַנדיגע 'גרינע טשיפס' לעגיסלאציע (S.9467 / A.10507) געצילט אויף צו שאפן דזשאָבס, אונטערצינדן עקאנאמישע אויפשטייג און אויסהאלטן וויכטיגע ענווייראנמענטאלע באשיצונגען און גלייכצייטיג מאכן ניו יארק א האָב פאר סעמיקאנדוקטאר (אויך באקאנט אלס 'טשיפס') פאבריצירונג. 'גרינע טשיפס' וועט העלפן ניו יארק קאפיטאליזירן אויף א היסטארישע געלעגנהייט צוצוציען טשיפ פאבריצירער צו דעם סטעיט, אויפטרייבנדיג לכל הפחות 3 ביליאן דאלער אין אינוועסטירונג, שאפן 500 נייע דזשאָבס פער פראיעקט, און נידערן שעדליכע גאז עמיסיעס פארבינדן מיט טשיפ פראדוקציע. די לעגיסלאציע וועט דורכדעם אויך העלפן מאכן מער צוגענגליך די טאג-טעגליכע טעכנאלאגיעס וואס ניצן די טשיפס און פארבעסערן דער סטעיט'ס עקאנאמישע צושטאנד אין אלגעמיין.

דער נייער געזעץ טוט אויך אוועקשטעלן ניו יארק סטעיט צו גאר שטארק געניסן פונם פעדעראלן CHIPS און וויסנשאפט אקט' צו העכערן אין-לאַנדישע סעמיקאנדוקטאר פאבריצירונג אין די פאראייניגטע שטאטן, וואס איז איינגעשריבן געווארן אין געזעץ דורך פרעזידענט דזשאסעף אר. ביידען פריער דעם וואך. ניו יארק'ס 'גרינע טשיפס' ביל וועט העלפן דעם סטעיט זיך צוצופאסן צו די פאדערונגען פון דעם פעדעראלן פראגראם, פארשטערקערנדיג איר פארמעסטערישקייט קעגן אנדערע סטעיטס וואס זוכן צוצוציען טשיפ פאבריצירונג, און גלייכצייטיג פארזיכערן אז די פארברייטערונג פון פארגעשריטענע פאבריצירונג איז ענווייראנמענטאל שטאנדהאפט.

"ניו יארק שטייט אויפ'ן שפיץ צו פירן דעם לאנד אין סעמיקאנדוקטאר פאבריצירונג — און ווי אלעמאל, טוען מיר עס אין ריינסטע, גרינסטע אופן מעגליך, " האט גאווערנער האוקול געזאגט. "די טראנספארמאטיווע לעגיסלאציע, אין צוגאב צו לאנגיעריגע אינוועסטירונגען אין דער אינדוסטריע און בייפארטיזאנער שריטן פון דער פעדעראלער רעגירונג, נעמט א מערקווירדיגע טריט פאראויס אין שאפן

דזשאָבס און ברענגען עקאנאמישע וואוקס אין ניו יארק. אויב איר זוכט א היי-טעק דזשאָב אדער זוכט אריבערצופירן ערגעץ אייער ביזנעס, איז נישטא קיין בעסערן ארט ווי ניו יארק סטעיט.

סופליי-טשעין פראבלעמען און אן אונטערגאנג אין די אמעריקאנע טייל פון אלוועלטליכע טשיפ פראדוקציע זענען גורם פארמיידליכע שוועריגקייטן צו יעדן טייל פון דער עקאנאמיע און שטעלט אונזער לאנד אין א סטראטעגיש אומגינציגע צושטאנד אין עטליכע קריטיש-וויכטיג געביטן, אריינגערעכנט נאציאנאלע זיכערהייט, טעכנאלאגישע אינאוואציע און עקאנאמישע אויפשטייג און זעלבסטשטענדיגקייט.

גריין טשיפס' ענדערט דעם לאנגיעריגן געלטער-פאר-פונקציע 'עקסעלסיאָר דזשאָבס טעקס קרעדיט' פראגראם, וואס גיבט אינצענטיוון לויט וויפיל דזשאָבס מען שאפט און וויפיל א קאמפאני אינוועסטירט אויף בעסער צוציען סעמיקאנדוקטאר פאבריצירונג איינריכטונגען דורך צולייגן א נייע גריין טשיפס' קאטעגאריע צום פראגראם. גריין טשיפס' פראיעקטן מוזן זיין אין דעם סעמיקאנדוקטאר סעקטאר און מוזן רעזולטירן אין לכל הפחות 15 דאלער פון פריוואטע אינוועסטירונג פאר יעדע איין דאלער אין סטעיט אינוועסטירונג. צו פארזיכערן אויפריכטיגקייט און פאראנטווארטליכקייט, וועלן אלע גריין טשיפס' פראיעקטן געליסטעט ווערן אויף [ניו יארק סטעיט'ס דאטעבעיס פון עקאנאמישע אינצענטיוון](#), ווי אויך אין פערטל-יערליכע 'עקסעלסיאָר דזשאָבס טעקס קרעדיט' פראגראם באריכטן.

סטעיט סענאטאר דזשערעמי קוני האט געזאגט, "אויב איר זוכט צו טראנספארמירן אָפּסטעיט ניו יארק, דארפן מיר דזשאָבס אויף צוצוציען און האלטן דעם קומענדיגן דור פון ארבעטסקראפט טאלאנט. גריין טשיפס' פראיעקטן וועט טראנספארמירן עקאנאמיעס לענגאויס דער טרו-וועי קארידאר דורך ברענגען הויכע קוואליטעט, גוט-באצאלטע דזשאָבס צו קאמיוניטיס וואס זוכן ארבעטסקראפט אינוועסטירונג. דורך אויסניצן פעדעראלע געלטער, וועט אונזער סטעיט לעגיסלאציע שטעלן ניו יארק אין דער בעסטער פאזיציע צו זיין אן אלוועלטליכע פירער אין דעם אויפשטייגנדיגן פעלד פון סעמיקאנדוקטאר פאבריצירונג. איך בין דאנקבאר צו גאווערנער האוקול און אונזערע פעדעראלע פארשטייער פאר זייער הדרכה און איך קוק ארויס צו די נייע דזשאָב געלעגנהייטן וואס וועלן קומען צו ניו יארק סטעיט."

אסעמבלי-מיטגליד אלבערט עי. סטירפע דזשוניאר האט געזאגט, "מיין העכסטע פריאריטעט איז צו שאפן א בעסערע עקאנאמישע צוקונפט פאר אונזער סטעיט, וואס הייבט זיך אן מיט שטיצן לעגיסלאציע וואס פארברייטערט דזשאָב געלעגנהייטן און שטיצט די אינדוסטריעס די שווערסטע באטראפן דורך דער פאנדעמיע און אנגייענדע סופליי-טשעין מאנגלען. די לעצטע פאר וואכן פון דער סעסיע האב איך געארבעט אומערמידליך צו פארזיכערן אז דער גריין טשיפס' ביל וועט צושטעלן אינצענטיוון פון וועלכע עס וועלן געניסן ארטיגע פאמיליעס און ביזנעסער ווי אויך סעמיקאנדוקטאר פאבריצירונג. מיט שאָוועל-גרייטע ערטער ווי ווייט-פיין אט דאהי אין צענטראל ניו יארק, וועט די לעגיסלאציע זיין אן אינוועסטירונג אין אונזער קאמיוניטיס אנטוויקלונג און העלפן מאכן אונזער ראיאן און סטעיט א פירער אין סעמיקאנדוקטאר פאבריצירונג."

גריין טשיפס' פארזיכערט:

- אמווייניגסטנס 500 נייע דזשאָבס און אמווייניגסטנס 3 ביליאן דאלער אין קוואליפיצירטע אינוועסטירונג איבער א 10-יעריגע צייט אפשניט. פראיעקטן אין גוטן צושטאנד קענען דאן אריינגיין אין א צווייטע 10-יעריגע טערמין מיט אמווייניגסטנס נאך 500 דזשאָבס און נאך 3 ביליאן דאלער אין קוואליפיצירטע אינוועסטירונג העכער דער ערשטער פאזע.
- א באווייליגטע ריינע ענערגיע פלאן וואס לינדערט דעם פראיעקט'ס GHG עמיסיעס און אנדערע ענווייראנמענטאלע ווירקונגען.
- מערקווירדיגע אינוועסטירונג אין ארבעטסקראפט און קאמיוניטי דעוועלאפמענט, אריינגערעכנט טרענירונג און בילדונג בענעפיטן און פראגראמען צו פארברייטערן באשעפטיגונג געלעגנהייטן פאר עקאנאמיש אומגינציגע מענטשן.

- אנגענומענע געהאלט ראטעס פאר פראיעקט קאנסטרוקציע.
- דזשאָב שאפונג און אינוועסטירונג גרייכפונקטן מוזן ווערן נאכגעקומען בעפאר מען קען איינגעבן פאר שטייער קרעדיטס, אין איינקלאנג מיט דעם 'עקסעלסיאָר דזשאָבס שטייער קרעדיט' פראגראם'ס באצאלט-פאר-אויספירן מוסטער.

זינט דער אנהייב פון איר אדמיניסטראציע האט גאווערנער האוקול באטאנט די וויכטיגקייט פון פארזיכערן ניו יארק סטעיט'ס ראלע אין אנטוויקלען א באפעסטיגטע עקא-סיסטעם אין פארגעשריטענע פאבריצירונג, און אלס טייל פון דעם היי-יעריגער סטעיט בודזשעט וועט ניו יארק סטעיט צושטעלן ביז 200 מיליאן דאלער פארן 'פאקוסירטע אטראקציע פון שאָוועל-גרייטע ערד-טיילן ניו יארק' פראגראם. FAST NY איז געאייגנט אונטערצוצינדן ניו יארק'ס שאָוועל-גרייטקייט צוצוציען היי-טעק פאבריצירונג, איבערהויפט סעמיקאנדוקטאר פאבריצירונג, צו דעם סטעיט.

אין צוגאב האט דער גאווערנער פארשפראכן איבער 350 מיליאן דאלער דורכ'ן סטעיט בודזשעט צו שטיצן ווייט-גרייכנדע, היסטארישע און קאארדינירטע אינוועסטירונג אין ארבעטסקראפט אנטוויקלונג לענגאויס סטעיט אגענטורן און אויטאריטעטן. דער ניו יארק סטעיט אפיס פון סטראטעגישע ארבעטסקראפט אנטוויקלונג ביי 'עמפייער סטעיט דעוועלאפמענט' וועט אויסניצן ESD'ס באציאונגען מיט ארבעטסגעבער צו העלפן אידענטיפיצירן ארבעטסגעבער באדערפענישן, אויסארבעטן צוגעפאסטע ראיאנישע טרענירונג סטראטעגיעס און שטיצן פראגראמען צו טרענירן ניו יארקער אין די געניטשאפטן נייטיג פאר ערפאלג אין הויכע-פארלאנג געביטן, ווי צ.ב.ש. סעמיקאנדוקטאר און פארגעשריטענע פאבריצירונג.

סענאטאר טשארלס אי. שומער האט געזאגט, "ניו יארק האט אלע באשטאנדטיילן צו זיין אמעריקע'ס חשוב'סטע ארט האָב פאר סעמיקאנדוקטאר פאבריצירונג און R&D, און די קאמבינאציע פון מיין נייע פעדעראלע מייקראטשיפ פאבריק אינצענטיוון אינאיינעם מיט'ן סטעיט'ס נייעם 'גריין טשיפס' פראגראם וועט זיין דעם מכה בפטיש וואס אָפסטעיט ניו יארק דארף האבן אויף בעסער איינצושאפן גרויסע אינוועסטירונג און שאפן טויזנטער גוט באצאלטע דזשאָבס אין אן אינדוסטריע וואס וועט דאמינירן דעם יארהונדערט. פשוט גערעדט — דאס איז דעם 21'סטן יארהונדערט'ס ערי קאנאל! איך אפלאדיר גאווערנער האוקול פאר איר דרייטע, אנטשיידע שריטן אויף צו פארזיכערן אז דער צוקונפט פון אמעריקע ווערט געבויט דורך ניו יארקער הענט און איר צוזאמארבעטשאפט אין קעמפן צו מאכן דעם עמפייער סטעיט דעם אלוועלטליכן קאפיטאל פאר מייקראטשיפ פאבריצירונג."

קאנגרעסמאן פאול טאנקא האט געזאגט, "איך בין באגייסטערט צו קענען זיך פרייען איבער דאס אונטערשרייבן היינט ניו יארק'ס היסטארישע 'גריין טשיפס' לעגיסלאציע. דער ביז 10 מיליאן דאלער אין אינצענטיוון פאר ענווייראמענטאל-גינציגע סעמיקאנדוקטאר פאבריצירונג דא אין אונזער סטעיט וועט זיך פאראייניגן מיט אונזער פעדעראלן 'טשיפס' און וויסנשאפט אקט' אויף צוצושטעלן א שטארקן אונטערהייב-כוח צום אויפשטייגנדן טשיפ פאבריצירונג אינדוסטריע אין אונזער קאפיטאל ראיאן. די סארטן אינוועסטירונגען וועלן העלפן אראפברענגען קאסטן פאר אמעריקאנע פאמיליעס, שטערקער מאכן אונזער אין-לאנדישע סופליי-טשעינס, שאפן גוט-באצאלטע דזשאָבס, און העלפן ארויסבויען אונזער אויפשטייגנדן STEM ארבעטסקראפט. איך שטאלציר מיך צו שטיין ביים שפיץ פון די באמאונגען אין דעם 'האָוס' וואס ליפערט רעזולטאטן פאר אונזערע קאמיוניטיס און פארזיכערן אז אונזער סטעיט איז אן אלוועלטליכן פירער אין טשיפ פאבריצירונג, און איך קוק ארויס אויף ווייטער צו ארבעטן אינאיינעם מיט גאווערנער האוקול צו טרייבן אינוועסטירונג און אינאוואציע אין דעם גיך-אויפשטייגנדער אינדוסטריע."

עמפייער סטעיט דעוועלאפמענט' פרעזידענט, CEO, און קאמיסיאנערין האופ נייט האט געזאגט, "גריין טשיפס' וועט העלפן צוציען 21'סטע יארהונדערטיגע דזשאָבס און העכסט-נויטיגע אינוועסטירונגען אין ראיאנען פונם סטעיט וועלכע האבן געליטן צוליב דעם פארלוסט פון אמאליגע פאבריצירונג. די

היסטארישע לעגיסלאציע וועט זיכער מאכן אז ניו יארק סטעיט טוט נישט נאר צוציען אן אינדוסטריע וואס איז קריטיש-וויכטיג צו אונזער עקאנאמיע, נאר עס וועט אויך ברענגען קאמפאניס וואס ווילן ווערן א טייל פון דעם טעפער פון אונזערע קאמיוניטיס און שטרעבן צו מאכן א דיפערענץ.

ניו יארק סטעיט ענערגיע פארשונג און אנטוויקלונג אויטאריטעט פרעזידענטקע און CEO דאריען ע. האריס האט געזאגט, "סעמיקאנדוקטארס שפילן א הויפט ראלע אין דער ניו יארקער גרינע ענערגיע טראנזיציע דורך סערווירן אלס הויפט באשטאנדטיילן פאר ריינע טעכנאלאגיעס און פארבעסערן עקזיסטירנדע הילפס-מיטל ווירקזאמקייט. א דאנק גאווערנער האוקוליס פירערשאפט, וועט דער ערשט-אין-לאנדיגע לעגיסלאציע פארזיכערן אז די פאבריצירונג אינדוסטריע מאכט איר היים ארט דאהי אין ניו יארק בשעת'ן גלייכצייטיג דינען אלס ביישפיל פאר וויאזוי גרינע טשיפ פראדוקציע פראיעקטן קענען העלפן אראפברענגען עמיסיעס, מוטיגן שטאנדהאפטיגקייט, און שטיצן דזשאָב שאפונג און עקאנאמישע אויפשטייג לענגאויס דעם סטעיט."

ניו יארק סטעיט לעיבאר דעפארטמענט קאמיסיאנערין ראבערטא רירדאן האט געזאגט, "גאווערנער האוקוליס עקאנאמישע בליק האלט אין איין ווייטער ברענגען מערקווירדיגע אינוועסטירונג און פרעזעדענטלאזע געלעגנהייטן צו ניו יארק סטעיט. די פינאנצירונג וועט טרייבן אויפשטייג אין אונזער פארגעשריטענע פאבריצירונג סעקטאר, שטיצן דער סטעיט'ס שטאנדהאפטיגקייט באמייאונגען און באפולמעכטיגן ניו יארקער צו באקומען די טרענירונג וואס זיי דארפן האבן אויף צו דינען פאמיליע-אויסהאלטעוודיגע געהאלטן אין קאריערעס וואס זענען זיי באליבט."

ניו יארק פאָווער אויטאָריטעט צווישנצייטיג פרעזידענט און CEO דזשאַסטין אי. דריסקאל האט געזאגט, "די ניו יארק פאָווער אויטאָריטעט האט זיך לאנג שטאלצירט מיט סערווירן אלס דער רוקנבין פון עקאנאמישע אנטוויקלונג פאר ניו יארק סטעיט, אויסניצנדיג די סטעיט'ס נידעריגע-קאסט היידראָ-פאָווער פאר דזשאָב וואוקס און קאפיטאל אינוועסטירונגען. די גאווערנער'ס נייע 'גריין טשיפס' לעגיסלאציע טוט ווייטער פארשטערקערן די פעאליגקייט פון פאָווער אויטאָריטעט' צוצוציען אינאוויירנדע ביזנעסער קיין ניו יארק כדי אז אינאיינעם וועלן מיר קענען בויען א בליענדער, ווידערשטאנד-פעאליגער ריינע ענערגיע עקאנאמיע."

SUNY צווישנצייטיגע קאנצעלאר דעבארע עף. סטענלי האט געזאגט, "SUNY שטייט גרייט ווייטער אויסצושולן און טרענירן די סעמיקאנדוקטאר אינדוסטריע פירער, פארשער און פאבריצירער פונם צוקונפט. מיט שטארקע סטעיט און פעדעראלע שטיצע דורך די ניו יארק 'גריין טשיפס' לעגיסלאציע, און דעם לעצטנס אונטערגעשריבענעם 'טשיפס און וויסנשאפט אקט', זענען מיר באגייסטערט צו זיין א טייל פון די אויפשטייגנדע טשיפס פאבריצירונג לאנדשאפט אין ניו יארק סטעיט. דער אלבאני נענאָטעק קאמפלעקס האט צוזאמגעברענגט פובליק און פריוואטע צוזאמארבעטשאפטן, און דורך מערקווירדיגע ניו יארק סטעיט אינוועסטירונג האט עס די סטעיט-אָוו-דע-אַרט איינריכטונג צוצוציען הויפט צוזאמארבעטער לענגאויס די גאנצע העכערע בילדונג און ביזנעס סעקטארן. מיר דאנקען גאווערנער האוקול פאר איר אנגייענדע טריישאפט נישט בלויז צו SUNY און העכערע בילדונג נאר אויך צו א ווידערשטאנד-פעאליגע צוקונפט פאר יעדע ניו יארקער."

NY קריעיטס' פרעזידענט דעיוויד אנדערסאן האט געזאגט, "די 'גריין טשיפס' לעגיסלאציע איז א היסטארישע אינוועסטירונג אין אונזער צוקונפט און מאכט קלאר צום רעשט פון לאנד אז ניו יארק שטייט גרייט צו פירן אמעריקע'ס סעמיקאנדוקטאר אויפלעבונג. מיט דעם אלבאני נענאָטעק קאמפלעקס דאהי און איר כסדר'דיגע וואוקס, א בליענדן אינדוסטריע עקא-סיסטעם, און סטראטעגישע ביזנעס אינצענטיוון, איז ניו יארק אין בעסטן פלאץ צוצוציען פריוואטע אינוועסטירונג און נייע דזשאָבס. מיר לויבן גאווערנער האוקול, סענאטאר קוני און אסעמבלימאן סטירפע פאר זייער בליק און טריישאפט צו שאפן נייע עקאנאמישע געלעגנהייטן פאר ניו יארקער."

פרעזידענט און CEO פון דעם ביזנעס קאונסיל פון ניו יארק סטעיט העדער בריצעטי מוליגען האט געזאגט, "די פאנדעמיע האט איבערצייגט ווי ווייט נייטיג עס איז די סעמיקאנדוקטאר אינדוסטריע צו אונזער עקאנאמיע און ווי קריטיש-וויכטיג עס איז פאר די פאראייניגטע שטאטן צו זיין ווייניגער אנגעוויזן אויף אנדערע לענדער פאר פראדוקציע. דאס איז א געוואונשענעם אונטערהייב-כוח צו בויען דער שטארקער אינדוסטריע אין ניו יארק סטעיט און איך אפלאדיר גאווערנער האוקול און די לעגיסלאטור פאר'ן דורכפירן דעם לאנד-וועגווייזיגן פראגראם."

ניו יארק סטעיט עקאנאמישע אנטוויקלונג קאונסיל עקזעקיוטיוו דירעקטאר רייען סילווע האט געזאגט, "דאס איז א היסטארישן טאג פאר ניו יארק און דער US 'גרין טשיפס' אקט איז דער מערסט אגרעסיוון אינוועסטירונג פראגראם אין די פאראייניגטע שטאטן. 'גרין טשיפס' וועט פארשנעלערן די וואוקס פון דער סעמיקאנדוקטאר אינדוסטריע און סופליי-טשעין אין ניו יארק, צוצויענדיג ביליאנען אין נייע אינוועסטירונג און שאפנדיג גוט באצאלטע דזשאָבס און עקאנאמישע געלעגנהייט פאר דורות ניו יארקער. מיר אפלאדירן גאווערנער האוקול, סענאטאר קוני און אסעמבלימאן סטירפע פאר זייער דרייטע אינוועסטירונג אין אונזער געמיינזאמען צוקונפט."

'גלאבאל פאונדריס' פרעזידענט און CEO דר. טאמאס קאולפיעלד האט געזאגט, "א נייעם קאפיטל פון אמעריקאנע טשיפ פאבריצירונג איז אונטערוועגנס, און די אמעריקאנע סעמיקאנדוקטאר אינדוסטריע איז אין איר בעסטער פאזיציע זיך אלועלטליך צו פארמעסטן. דער היסטארישער 'טשיפס און וויסנשאפט אקט', אונטערגעשטיצט דורך גאווערנער האוקול'ס וויזיאנערישע 'גרין טשיפס' לעגיסלאציע, וועט אונטערצינדן אן אנפלייך פון סעמיקאנדוקטאר פאבריצירונג אין אינאוואציע לענגאויס ניו יארק סטעיט און דעם לאנד. 'גלאבאל פאונדריס' באדאנקט זיך אפר גאווערנער האוקול פאר איר פירערשאפט און שטייט גרייט צו נעמען באלדיגע שריטן און ליפערן אויפ'ן צוזאג פון דעם גאר אומגלויבליכן מאמענט פאר אמעריקאנע טשיפ-מאכער."

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418